

## قادیانیت اور مسیح موعود

### باب نمبر ۷

قادیانیت سے وابستہ تمام لوگ یہ عقیدہ رکھتے ہیں کہ غلام احمد وہی مسیح موعود ہے جسکے ظہور کا وعدہ خدائے بزرگ و برتر نے کیا تھا نیز اس کی آمد کو آنحضرت صلی اللہ علیہ وسلم کے مستند صحیح اور صریح ارشادات کی حمایت بھی حاصل ہے اور چونکہ اس ظہور کی تصدیق کسی عام انسان کی بجائے خود پیغمبر زماں، سرور کون و مکاں حضرت محمد صلی اللہ علیہ وسلم نے فرمائی ہے اس لئے اس (غلام احمد) پر ایمان لانا اور اس کی پیروی کرنا دیگر افراد کا بالعموم اور مسلمانوں کا بالخصوص فرض اولین ہے۔ اسی بنا پر ہم اس کے اس دعویٰ مسیحیت کا جائزہ لیتے ہیں تاکہ حقیقت سے آشنائی ہو سکے۔ مرزا غلام احمد کہتا ہے کہ.....

میں اس خدائے بزرگ و برتر کی قسم کھا کر کہتا ہوں، جس نے مجھے نبی بنا کر بھیجا اور جسکی طرف کوئی لعنتی انسان ہی جھوٹ منسوب کر سکتا ہے، اس نے مجھے مبعوث کیا ہے اور اسی نے مجھے مسیح موعود بنایا ہے۔  
(تبلیغ رسالت - ج نمبر ۱۰ ص ۱۸)

ایک اور مقام پر کہتا ہے کہ.....

میرا دعویٰ ہے کہ میں وہی مسیح موعود ہوں جسکے متعلق الہامی کتابوں میں اس بات کی خبر دی گئی ہے کہ وہ آخری زمانے میں ظاہر ہوگا۔  
(تحفہ گولڑیہ - ص ۱۹۵)

مزید لکھتا ہے کہ.....

تمام جلیل القدر اولیاء کرام اس بات پر متفق ہیں کہ مسیح موعود یا تو چودھویں صدی ہجری سے پہلے ظاہر ہوگا یا پھر چودھویں صدی ہجری کے آخر میں دنیا کو رونق بخشنے گا۔ (بالکل غلط، یہ بات کسی نے نہیں کہی) اور یہ بات واضح ہے کہ چودھویں صدی میں میرے سوا کسی نے بھی ایسا دعویٰ نہیں کیا لہذا میں ہی مسیح موعود ہوں۔  
(ازالہ اوہام - ص ۲۸۵)

سبحان اللہ! اپنے دعوے کے استحکام کے لئے کتنی عجیب و غریب دلیل پیش کی گئی ہے لیکن حیرت کی بات یہ ہے کہ اور مقام پر یہ خود ہی اپنے دعوے کو یوں جھٹلاتا ہے کہ.....

چند بے وقوف سمجھتے ہیں کہ میں مسیح ہوں حالانکہ میرا دعویٰ یہ تھا کہ میں مسیح جیسا ہوں۔ میں ہرگز یہ دعویٰ نہیں کرتا کہ میں مسیح ابن مریم ہوں لہذا جو شخص بھی مجھے اس بات کا الزام دیتا ہے وہ جھوٹا اور من گھڑت قصہ گو ہے۔ میرا دعویٰ فقط یہی ہے کہ میں مسیح کی مانند ہوں کیونکہ اللہ تعالیٰ نے مسیح علیہ السلام کی کچھ اخلاقی اور روحانی خوبیوں سے مجھے بھی متصف فرمایا ہے۔

ایک اور موقع پر یہ بات کسی کہ.....

میں نے ہرگز یہ دعویٰ نہیں کیا کہ مسیح موعود ہوں اور یہ کہ میرے بعد کوئی مسیح نہیں آئے گا۔ بلکہ میرا ایمان ہے اور میں پھر اس کا اعادہ کرتا ہوں کہ میرے بعد ایک دو نہیں بلکہ ہزاروں مسیح آئیں گے۔ (ازالہ اوہام - ص ۲۹۶)

اس کا مقصد یہ تھا کہ لوگ اس دجال کی بھی پیروی کریں اور اگر بعد میں پھر کوئی مسیحیت کا دعویٰ کرے تو یہ اس کی بھی اطاعت و فرمانبرداری کریں..... دیکھئے کہ یہ کتنی احتمالات منطقی ہے۔ اور ستم بالائے ستم یہ کہ یہ شخص ”قبیلہ کاذبین“ کی طرح اندھا دھند خط کے عالم میں بے دھڑک ہو کر اپنے خود ساختہ دعوے کو پورے زور شور سے پیش کئے جا رہا ہے۔ بس ایسے ہی مختلف شیطانی اور پرفریب طریقوں سے اس کے جہنوا سادہ لوح مسلمانوں اور عوام الناس کی آنکھوں میں دھول جھونکنا چاہتے ہیں اور ان کا قبیح منصوبہ یہ ہے کہ وہ لوگوں کو سبز باغ دکھا کر ”امور رہبری“ خود سنبھال لیں۔

تردید و تکذیب سے مزین غلام احمد قادیانی کے یہ کھوکھلے دعوے کسی مسخرے کی فضول حرکات اور بڑے زیادہ اہم نہیں ہیں بلکہ اس کی طرف سے کی گئی کسی قسم کی تردید اس کے دعووں کو مزید جھوٹا ثابت کرتی ہے۔ اگرچہ ان دعووں میں کوئی گہرائی اور حقیقت نہیں۔ پھر بھی ہم ان کا ایک علمی انداز سے جائزہ لینے کا ارادہ رکھتے ہیں۔ اس سلسلے میں ہماری دلیلوں کے تمام مصادر و مراجع اسی احمق کے تحریری اقتباسات، مسمکے خیر انکشافات، لوٹ پوٹ کر دینے والے کذبات اور خود ساختہ و بے معنی ”اجتہادات“ پر مبنی ہوں گے۔ ہماری اس کوشش کا ایک مقصد ان لوگوں کو بھی خبردار کرنا ہے کہ جو بے خبری کے عالم میں ان لوگوں کو شک کا فائدہ دیتے ہوئے ان کے ان عقائد کی تشریح کا مسلسل باعث ہیں کہ جن میں کفر اور اللہ وحدہ لا شریک کی شان میں گستاخی کے سوا کچھ مخفی نہیں۔

حضرت مسیح موعود علیہ السلام کے نزول کے بارے میں اور ان کی شخصیت اور خوبیوں کے حوالے سے آنحضرت صلی اللہ علیہ وسلم نے بے شمار نکات بیان فرمائے ہیں تاکہ میں بعد کوئی شیطان کا چیلنا مادر پدر آزاد نہ ہو جائے۔

حضرت ابو ہریرہ رضی اللہ تعالیٰ عنہ روایت کرتے ہیں کہ آنحضرت صلی اللہ علیہ وسلم نے فرمایا کہ

.....

مجھے اس ذات کی قسم جسکے قبضہ قدرت میں میری جان ہے کہ بہت جلد مسیح ابن مریم تم میں ایک منصف و عادل حکمران کی حیثیت سے نازل ہوں گے، وہ عیسائیوں کی صلیب کو توڑ دیں گے، خنزیر کو قتل کروادیں گے اور کافروں سے لیا جانے والا جزیہ موقوف کر دیں گے۔ ان کے دور میں دولت اتنی کثرت سے ہوگی کہ کوئی اس کا متنی نہ ہوگا۔ لوگ ایسے مستغنی اور عابد زاہد ہوں گے کہ انہیں ایک سجدہ کرنا دنیا کے تمام خزانوں سے بہتر معلوم ہوگا اور جب مسیح کی وفات ہوگی تو سب عیسائی مسلمان ہو چکے ہوں گے۔ (بخاری - مسلم)

حضرت عبداللہ بن عمر روایت کرتے ہیں کہ پیغمبر خدا صلی اللہ علیہ وسلم نے فرمایا کہ.....

صبح ابن مریم دنیا میں اتریں گے، وہ شادی کریں گے، ان کے بچے بھی ہوں گے۔ وہ ۳۵ سال تک زندہ رہیں گے اور پھر وفات پا جائیں گے، انہیں میری قبر میں (در روضہ رسول صلی اللہ علیہ وسلم) دفن کیا جائے گا اور قیامت والے دن ہم اس طرح اٹھائے جائیں گے کہ ابو بکرؓ ہمارے دائیں طرف اور عمرؓ بائیں طرف ہوں گے۔ (مسلم، ابوداؤد، ترمذی، ابن ماجہ، احمد، الفاظ از مسلم)

اس موضوع پر ایسی بے شمار احادیث مبارکہ موجود ہیں کہ جن میں آنحضرت صلی اللہ علیہ وسلم نے صاف صاف فرما دیا ہے کہ صبح ابن مریم کون ہوں گے، کیسے ہوں گے کہاں سے آئیں گے، کیا کچھ سرانجام دیں گے، کتنا عرصہ زمین پر رہیں گے، اور پھر آپ علیہ السلام کہاں دفن ہوں گے۔ مجموعی طور پر جو چند مخصوص خوبیاں احادیث میں ملتی ہیں وہ یہ ہیں کہ.....

۱- صبح موعود، یعنی ابن مریم کے بیٹے ہوں گے اور ان کی مثل کوئی بھی نہ ہوگا۔ ۲- آپ آسمان سے بحیثیت پیغمبر نازل ہوں گے اور آپ کا یہ نزول جسمانی ہوگا گویا آپ کا پیغمبر ہونا بھی اٹل ہے اور نازل ہونا بھی نوشتہ تقدیر ہے (آپ کی یہ نبوت نئی نہیں ہوگی بلکہ وہی ہوگی کہ جو اللہ نے آپ کو عطا فرمائی تھی)

۳- آپ آسمان سے دمشق کے مشرقی کنارے پر واقع ایک مسجد کے سفید مینار پر اس طرح نازل ہوں گے کہ آپ کا ایک ہاتھ حضرت جبرائیل علیہ السلام اور دوسرا ہاتھ حضرت میکائیل علیہ السلام کے پروں پر ہوگا اور آپ پہلے رنگ کی دو چادروں میں ملبوس ہوں گے۔

۴- آپ کی تشریف آوری سے تمام کافروں اور لٹھروں کا خاتمہ ہو جائے گا۔ ۵- آپ محکوم یا ظالم حکمران کی بجائے ایک منصف و عادل حاکم کی حیثیت سے نازل ہوں گے۔

۶- آپ صلیب کو توڑ دیں گے تاکہ پھر کوئی اس کی عبادت نہ کر سکے۔

۷- آپ تمام خنزیریوں کو ختم کر دینے کا حکم دیں گے تاکہ کوئی دوبارہ انہیں کھا نہ سکے۔

۸- آپ تمام لوگوں کو اسلام کے قریب لائیں گے تاکہ کسی دوسرے مذہب کو اسلام کی مخالفت کرنے کی جرات نہ ہو سکے۔

۹- آپ مقام لد پر دجال کو قتل کریں گے۔

۱۰- آپ کے دور میں لوگوں کے پاس اتنی دولت ہوگی کہ ایک بھی فقیر نہیں آئے گا۔

۱۱- آپ لوگوں کو اللہ کی طرف بلائیں گے اور وہ بھی عبادت کو دولت پر ترجیح دیں گے۔

۱۲- زمین پر مکمل سکون اور امن ہوگا۔ شیر اور بکری ایک ہی گھاٹ پر پانی پئیں گے، بچے سانپوں سے کھلیں گے اور وہ انہیں کوئی نقصان نہیں پہنچائیں گے۔ دنیا لالچ اور حرص سے پاک ہو جائے گی۔

۱۳- آپ بعد از نزول یا توجہ ادا کریں گے یا پھر عمرے کے بعد اور یا پھر حج و عمرہ اکٹھے ہی ادا کریں گے

۱۴- آپ پینتالیس (۳۵) سال تک زمین پر رہیں گے اور پھر آپ کا انتقال ہو جائے گا۔

۱۵- مسلمان آپ کی نماز جنازہ پڑھیں گے۔

۱۶- آپ سرور کائنات صلی اللہ علیہ وسلم کے روضہ مبارک میں دفن ہوں گے۔

یہ ہیں حضرت مسیح موعود علیہ السلام کے چند امتیازی خصائص جنہیں ہم نے مختلف صحیح اور معتبر احادیث مبارکہ سے جن کر آپ کے سامنے پیش کیا ہے۔ دوسری طرف مرزا غلام احمد کا دعویٰ ہے کہ وہ وہی مسیح موعود ہے جس کے متعلق تمام الہامی کتابیں پہلے سے خوش خبری دے چکی ہیں حالانکہ حقیقت اس کے بالکل برعکس ہے۔ اوپر بیان کردہ خوبیوں میں سے ایک خوبی کا بھی اطلاق مرزا پر نہیں ہوتا، آئیے غیر جانب دار ہو کر ہم اس بات کا جائزہ لیتے ہیں۔

مسیح موعود علیہ السلام کے متعلق مدینہ کے مد تمام کا فرمان ہے کہ وہ عیسیٰ ابن مریم ہوں گے یعنی ان کا نام عیسیٰ ہوگا اور وہ مریم علیہ السلام کے بیٹے ہوں گے لیکن دعویٰ مسیحیت کا زعم لئے مرزا میں ایسی کوئی بات نہیں ہے نہ تو اس کا نام عیسیٰ اور نہ ہی وہ مریم کا بیٹا ہے جیسا کہ اس کے اپنے بیان سے واضح ہے.....

میرا نام غلام احمد ہے میرے والد کا نام غلام مرتضیٰ اور دادا کا نام عطا محمد۔

(حاشیہ کتاب البریہ۔ ص ۳۳۳ از یعقوب قادریانی)

دنیا کا کوئی مرزائی یہ بات بھی ثابت نہیں کر سکتا کہ اس کی ماں کا نام ”مریم“ تھا کیونکہ ہماری یہ دلیل فوراً ہی اس کا رنگ فق کر دے گی کہ.....

حضرت محمد صلی اللہ علیہ وسلم کی والدہ ماجدہ حضرت سیدہ آمنہ کے سوا پوری کائنات میں ایک بھی عورت ایسی نہیں ہے کہ جو حضرت مسیح موعود (غلام احمد) کی والدہ محترمہ چراغ بی بی کی ہمسری کر سکے۔ (حیاء النبی۔ ج ۱۔ ص ۱۳۱-۱۳۲۔ یعقوب قادریانی)

معلوم ہوا کہ اس کا اپنا نام غلام احمد تھا۔ اس کے باپ کا نام غلام مرتضیٰ تھا اس کی ماں ”چراغ بی بی“ کے نام سے جانی جاتی تھی جبکہ آنحضرت صلی اللہ علیہ وسلم کا فرمان ہے کہ.....

تم میں مسیح ابن مریم نازل ہوں گے۔ (متفق علیہ)

نیز آپ صلی اللہ علیہ وسلم نے ”اسم عیسیٰ“ کو مخصوص کرتے ہوئے فرمایا کہ.....

دجال میری امت میں سے نمودار ہوگا۔ وہ چالیس دن، مینے یا سال تک زمین پر جے رہے گا مجھے نہیں علم کہ یہ کتنی مدت ہوگی پھر اللہ عیسیٰ ابن مریم علیہ السلام کو بھیجے گا وہ عروہ بن مسعود سے مشابہ ہوں گے۔ (مسلم۔ احمد۔ الجامع)

ان مستند صریح نصوص کو دیکھتے ہوئے مرزا صاحب نے خود بھی اپنے آپ کو ”ابن مریم“ ثابت کرنے کے لئے ایزی چوٹی کا زور لگایا اور اس کی کوشش میں یہ بھی بھول بیٹھے کہ ان کی کتنی رسوائی ہو چکی ہے اور ہو رہی ہے مثلاً لکھتے ہیں کہ.....

مجھے مریم بنایا گیا۔ میں دو سال تک مریم بنا رہا پھر مجھ میں استعارتاً اس طرح روح پھونکی گئی

جس طرح کہ مریم میں پھونکی گئی تھی۔ اس کے بعد میں حاملہ ہو گیا۔ چند ماہ کے بعد جو دس سے زائد نہ تھے، میں مریم سے عیسیٰ بن گیا اسی لئے میں عیسیٰ ابن مریم ہوں۔ (کشتی نوح - ص ۱۶)

اور جگہ لکھا کہ.....

واقعی اللہ نے مجھے اس مریم کا نام دیا ہے کہ جو عیسیٰ کے ساتھ حاملہ ہوئی تھی۔ سورہ التکریم میں اللہ نے میرے ہی متعلق فرمایا ہے کہ ”ہم نے باحیا مریم بنت عمران میں اپنی روح نفخ کی“ (تحریم۔ آیت ۱۲)

اور چونکہ مریم ہونے کا دعویٰ صرف میں نے ہی کیا ہے اسی لئے میں ہی مریم ہوں جس میں روح عیسیٰ پھونکی گئی تھی۔ (حقیقتہ الوحی۔ ص ۳۳۷)

اور ایک دفعہ تو یہ توہین باری تعالیٰ اور حماقت کی آخری حد تک پہنچ گیا اور کہنے لگا کہ..... میں نے کشف کی حالت میں دیکھا کہ میں عورت ہوں اور اللہ تعالیٰ نے مجھ پر قوت رجولت (مہستری) کا اظہار فرمایا ہے۔ (معاذ اللہ، استغفر اللہ، لعنہ اللہ علی الکاذبین)۔ (اسلامی قرآنی۔ ص ۳۴ - از یار محمد)

اسے یہ زعم اور خیال خام تھا کہ وہ ہی قرآنی آیات کے مصداق ہے لہذا اس نے اپنے مسیح ہونے کی دلیلیں دینا شروع کر دیں، تاہم اسکی یہ مزعومہ براہین اتنی ہی گھٹیا اور نامستول ہیں جتنی کہ یہ عبارت ہنسیوں سے کہتا ہے کہ..... عیسیٰ ابن مریم کا مسیح ہونے سے مراد یہ ہے کہ وہ موخر الذکر کے مشابہ ہوگا۔ میں بھی بہت سے معاملات میں عیسیٰ سے مشابہ ہوں حتیٰ کہ پیدائش کے معاملے میں بھی میں اس سے بہت مشابہت رکھتا ہوں مثلاً پیدائش عیسیٰ (بن باپ کے سبب) دنیا کے لئے ایک بے نظیر واقعہ تھی جبکہ میری پیدائش کا سلسلہ اس سے بھی زیادہ منفرد ہے اور وہ یہ کہ میرے ساتھ ایک لڑکی بھی پیدا ہوئی تھی جو کہ انسانی تخلیق کا ایک حیران کن اور نایاب واقعہ ہے کیونکہ عام طور پر ایک وقت میں ایک ہی بچہ جنم لیتا ہے۔ (تحفہ گولڈیہ۔ ص ۱۱۰)

اب بتائیے کہ اس سے بھی بڑھ کر کوئی حماقت اور نامستول دلیل ہو سکتی ہے لیکن یہ یوقوف انسان اس پر بھی بال کھڑے کرتے ہوئے دیدہ دلیری سے کہتا ہے کہ.....

عیسیٰ کوئی ہمہ پہلو اسرائیلی نہ تھے بلکہ یہ نسبت انہیں صرف اپنی ماں کی وجہ سے ملی تھی بالکل اسی طرح میں بھی اپنے خاندان کی چند سید خواتین کی وجہ سے ہاشمی ہوں اگرچہ میرے والد کا ان سے کوئی تعلق نہیں ہے۔ (محاضرہ سیالکوٹ۔ ص نمبر ۱)

ایک اور جگہ لکھتا ہے کہ.....

میں اس نظریے کے تحت بھی عیسیٰ سے مشابہ ہوں کہ میں قریشی نہ ہونے کے باوجود آنحضرت صلی اللہ علیہ وسلم سے شروع ہونے والے سلسلہ نبوت میں ایک رابطے کی حیثیت سے چودھویں صدی میں رسالت کے ساتھ مبعوث کیا گیا ہوں۔ یہ بات بالکل اسی طرح ہے کہ جیسے عیسیٰ بن باپ کے

سبب بنی اسرائیل سے تو نہ تھے لیکن پھر بھی موسیٰ علیہ السلام کی رسالت کو آگے بڑھانے کیلئے وہ ان سے چودہ صدیاں بعد ظاہر ہوئے۔ (تذکرہ اشدائین۔ ص ۳۳)

اس پر بھی اس کی کینہ پروری میں کمی نہیں آئی۔ لہذا مزید لکھتا ہے کہ ...

یقین کیجئے کہ میں وہی عیسیٰ ابن مریم ہوں جسے نازل ہونا تھا کیونکہ میں ہی ایک ایسا انسان ہوں کہ جس کا روحانی پیشوا یا شیخ نہیں ہے اور درحقیقت یہی وہ بات ہے کہ جو مجھ میں اور ابن مریم میں مشترک ہے کیونکہ وہ ایک جسمانی باپ کے بغیر پیدا ہوئے تھے اور میں ایک روحانی باپ کے بغیر پیدا ہوں (ازالہ اوہام۔ ص ۱۶۹)

میں یہ بات سمجھنے سے قاصر ہوں کہ اس جھوٹے مدعی کی ان واضح گستاخوں کے بعد بھی یہ کتنی بے حیائی اور رسوائی کی بات ہے کہ قادیانی مسلمانوں سے پھر بھی یہ امید اور خواہش رکھتے ہیں کہ وہ مرزا غلام احمد کو مسیح موعود تسلیم کریں اور اس پر ایمان لائیں۔ آئیے اگلے نکات پر گفتگو سے قبل مرزا کی ایک عبارت دیکھتے چلیں جس کی زد میں یہ خود ہی آتا ہے کہ .....

(جھوٹے انسان کی سب سے بڑی نشانی یہ ہے کہ وہ اپنی بات کی خود ہی تردید کرتا رہتا ہے براہین

احمدیہ۔ ج نمبر ۵۔ ص ۱۳)

ثانیاً" یہ بات بھی روز روشن کی طرح عیاں ہے کہ وہ آسمان سے نازل نہیں ہوا تھا بلکہ اس نے مشرقی پنجاب (انڈیا) کے ایک قصبے قادیان میں جنم لیا تھا۔ اس بات پر ایک قادیانی اخبار یوں شامد ہے کہ .....

قادیان حضرت مسیح موعود کا مولد، مسکن اور مدفن ہے۔ (الفضل ۱۳۔ دسمبر ۱۹۲۹ء)

نزول مسیح والی حدیث پر قادیانی ماہرین یہ نکتہ اعتراض اٹھاتے ہیں کہ اس میں پایا جانے والا لفظ "السماء" یعنی کہ "آسمان" بخاری و مسلم میں نہیں ہے بلکہ اسے مسلمانوں نے درج کیا ہے اسی لئے "نزول" کا سیدھا سادا ترجمہ صرف اور صرف "ظاہر ہونا" ہے۔

ان اعتراضات کا جواب یہ ہے کہ لفظ "السماء" کو ہم نے نہیں تراشا بلکہ اسے خود آنحضرت صلی اللہ علیہ وسلم نے اپنے اس فرمان میں استعمال فرمایا تھا کہ جسے امام بیہقی نے حضرت ابوہریرہ رضی اللہ تعالیٰ عنہ کی سند سے

"باب الاسماء والصفات" میں روایت کیا ہے۔ حدیث یہ تھی کہ .....

كيف انتم اذا نزل ابن مریم من السماء لیکم واما کم منکم

تم اس وقت کیا کرو گے کہ جب عیسیٰ ابن مریم آسمان سے تم میں نازل ہوں گے اور تم میں سے

تمہارا امام بھی ہوگا۔ (امام سے مراد امام مہدی ہیں۔ مترجم)

حدیث کے الفاظ سے معلوم ہوا کہ "نزول" کا ترجمہ "ظاہر ہونا" صحیح نہیں ہے۔

قادیانی یہ بھی اعتراض کرتے ہیں کہ "السماء" کا افسوسناک اور غلط ترجمہ "ظاہر ہونا" صحیح نہیں ہے جبکہ اصل حدیث

میں یہ لفظ موجود نہیں ہے۔ اپنی دلیل کو وہ اسی مفروضے پر قائم رکھے ہوئے ہیں کہ بیہقی نے یہ حدیث بخاری و مسلم کے حوالے سے تحریر کی ہے جنہوں نے اس حدیث کو لفظ ”آسمان“ کے بغیر ہی روایت کیا ہے مزید یہ کہ امام سیوطی نے بھی بیہقی کے حوالے سے اس حدیث کو ”السماء“ کے لفظ کے بغیر ہی نقل کیا ہے خلاصہ اعتراض یہ کہ یہ لفظ حدیث کا حصہ نہیں ہے بلکہ اسے بعد میں درج کیا گیا ہے۔

اس سوال کے مناسب اور علمی جواب سے پہلے لازمی ہے کہ ہم کتاب الیستی کی نوعیت کو سمجھیں۔ یہ کتاب باقاعدہ اور مستقل روایت کی گئی احادیث کے مجموعہ کتب میں سے ایک ہے جسے امام بیہقی نے تالیف کیا ہے۔ بالفاظ دیگر امام بیہقی اپنی کتاب میں حدیث کو اس کی سند کے ساتھ اسی طرح بیان کرتے ہیں کہ جس طرح امام بخاری، امام مسلم، امام ترمذی اور دیگر محدثین کا طریق کار ہے۔ یہ ان کتب احادیث میں سے نہیں ہے۔ کہ جو متعلقہ سند کے بغیر صرف متن بیان کرتی ہیں جیسا کہ ہم اس ضمن میں مشکوٰۃ المصابیح، بلوغ الہرام اور ریاض الصالحین جیسی کتابیں دیکھتے ہیں کہ جو صرف مرتب کی گئی ہیں۔ مختصر یہ کہ مرتب کی گئی کتابوں میں بیان کردہ حدیث کا صرف حوالہ دے دیا جاتا ہے، کہ یہ کس امام کی کتاب الحدیث سے لی گئی ہے جبکہ دوسری قسم کی کتابوں میں روایت حدیث کے ساتھ اس کے ایک ایک لفظ کے مادے کی تحقیق (استحقاق) اور نکوین کے متعلق بھی وضاحت کا ارادہ کیا گیا ہوتا ہے۔

اسی لئے جب امام بیہقی اس روایت کو بخاری کی طرف منسوب کرتے ہیں تو اس کا مطلب یہ نہیں کہ اس حدیث کا منبع بخاری شریف ہے بلکہ ان کی اس سے مراد یہ ہوتی ہے کہ درحقیقت اسے امام بخاری نے بھی روایت کیا ہے اسی لئے بیہقی شریف میں لفظ ”السماء“ کا ہونا اور بخاری و مسلم میں نہ ہونا بالکل غلط ہے جبکہ ہمیں اس ضمن میں دیگر صحیح احادیث بھی ملتی ہیں نیز اس پر خطیب کی رائے بھی ہمارے موافق ہے علاوہ ازیں لفظی اور عقلی اعتبار سے بھی ”آسمان“ اور ”نازل ہونے“ میں بہت ہم آہنگی اور موافقت پائی جاتی ہے۔ نیز صرف و نحو کے اصول کے تحت اسم اور فعل میں ربط ہونا ضروری ہے اور ہم دیکھتے ہیں کہ ”آسمان“ اور ”نزل“ میں مکمل ہم آہنگی موجود ہے۔

امام جلال الدین سیوطی کا بیہقی سے حدیث نقل کرتے وقت لفظ ”السماء“ چھوڑ دینا بہر حال حدیث کی ثقاہت کے اعتبار سے بے ضرر ہے ممکن ہے کہ انہوں نے حدیث نقل کرتے ہوئے بخاری و مسلم کے صرف متن پر نظر مرکوز کی ہو تاہم ہر صورت میں احتمال کا شائبہ ہے جبکہ واضح دلیل کوئی نہیں بلکہ ایسی لغزشیں خود حدیث کے طالبین سے بھی ہو جایا کرتی ہیں۔ اس تمام بحث کے بعد پھر بھی ہمارے پاس مرزا غلام احمد کے ایک بیان کی شکل میں تہذیب کا پتہ موجود ہے کہ جو قادیانی اذہان کو بھی شکوک و شبہات سے آزاد کر دیگا۔ اس نے کہا کہ :-

اس حقیقت سے فرار ممکن نہیں کہ مسیح، آسمان ہی سے نازل ہوں گے کیونکہ پیغمبر کے الفاظ میں

کوئی ابہام نہیں ہوتا۔ (تشیخ الاذہان)

حدیث شریف میں موجود ہے کہ مسجح پہلی چادروں میں ملبوس حالت میں آسمان سے نازل ہوں گے۔ (ازالہ اوہام۔ ص ۸۱)

امید ہے کہ اس معاملے میں قادیانی حضرات مزید کسی پس و پیش کا اظہار نہیں کریں گے۔  
 ماٹا "آنحضرت صلی اللہ علیہ وسلم نے اپنے فرمان عظیم میں واضح طور پر نزول مسجح کے مقام کو مخصوص کرتے ہوئے فرمایا کہ ....

مسجح موعود دمشق کے مشرقی کنارے پر واقع مسجد کے ایک سفید مینار پر اس طرح نازل ہوں گے کہ آپ نے دو چادریں زیب تن کی ہوں گی اور آپ کے ہاتھ دو فرشتوں کے پروں پر ہوں گے۔ یہ بات روز روشن کی طرح عیاں ہے کہ مرزا غلام احمد کبھی بھی دمشق کے مشرق میں واقع سفید مینار پر نازل نہیں ہوا بلکہ اس کی جنم بھومی قادیان ہے۔ مزے کی بات یہ ہے کہ اس نے اپنی پوری زندگی میں دمشق کو دیکھا تک بھی نہیں لیکن بمطابق قدم محل کے "بے شرم انسان جو کچھ چاہتا کرتا ہے" یہ شخص حدیث کا انکار تو نہ کر سکا البتہ اس نے اس سلسلے میں ہر قسم کی کذب بیانی اور غلط ترجمانی سے بھرپور کام لیا۔

ایک مرتبہ اس نے کہا کہ ....

میں مسجح موعود ہوں تاہم یہ ممکن ہے کہ دمشق میں ایک اور مسجح آجائے۔

(ازالہ اوہام۔ ص ۷۲ - ۷۳)

دوسرے مقام پر کہا کہ .....

میں اس بات سے نہ تو انکار کرتا ہوں اور نہ ہی کروں گا کہ احادیث میں مذکورہ صفات وخصائص سے متصف مسجح موعود کہ جن سے میں عاری ہوں، ممکن ہے کہ دمشق میں نازل ہو۔

(تبلیغ رسالت۔ ج ۲ نمبر ۱۵۹)

چونکہ ان بیانات سے اس کے دعویٰ مسیحیت کو تقویت نہیں پہنچتی تھی اس لئے اس نے اپنے موقف کو اپنے زعم میں تقویت دینے کیلئے یہ بیان تراشا کہ .....

دمشق کے مشرق میں سفید مینار پر نزول مسجح کے متعلق صحیح مسلم کی حدیث نے محققین کو ورطہ حیرت میں ڈال دیا تھا، تاہم اللہ تعالیٰ نے اب مجھے اس کے معنی و مطالب سے آگاہ فرما دیا ہے اور وہ یہ کہ دمشق سے مراد وہ قصبہ ہے جہاں یزید کے پیردکار، اللہ اور اس کے رسول کے دشمن، اپنی خواہشوں کے پجاری اور دولت کے دیوانے رہتے ہیں بے شک مسجح کا نزول ایسی ہی جگہ ناگزیر تھا۔ چنانچہ اللہ تعالیٰ نے مجھ پر آشکار کیا کہ دمشق سے مراد ایک ایسا قصبہ ہے جس میں دمشق والی تمام خوبیاں موجود ہیں۔ اور ایسی جگہ فقط "قادیان" ہے کیونکہ اس بات کی خبر اللہ نے مجھے بذریعہ وحی دی ہے کہ یہ دمشق سے بہت مشابہت رکھتا ہے اور اس میں یزید کے پیردکار سمیت دیگر تمام لوگ رہتے

ہیں۔ اگرچہ تشبیہ اور اصل چیز میں مکمل مماثلت و مشابہت ضروری ہے لیکن بعض اوقات معمولی سی شبہت کی بنا پر بھی ایک چیز کا نام دوسری کے نام پر رکھ دیا جاتا ہے اس عام قاعدے کے مطابق اللہ تعالیٰ نے قادیان کو دمشق کے مشابہ قرار دیا ہے۔ (ازالہ اوہام - تخیص - ص ۳۳ - ۷۰)

رہی بات مینار کی تو اس نے ۱۹۰۳ء میں ٹھیک اپنے دعویٰ مسیحیت کے دو سال بعد قصبہ قادیان میں ایک مینار تعمیر کروا لیا ہے جسے ”منارہ المسیح“ سے موسوم کیا گیا ہے اور پھر یہ اعلان کیا کہ ..... یہ مینار ہے جس کے متعلق احادیث میں وارد ہوا ہے کہ اس پر مسیح نازل ہوگا

(تبلیغ رسالت - از قاسم قادیانی)

یقیناً ”یہ اس کی حماقت کا عروج ہے لیکن اس سے بھی زیادہ حیرانگی ہمیں اس کے ان حواریوں پر ہے کہ جو نہ جانے کس دماغی خلل کے تحت اس کی حماقتوں پر ایمان رکھے ہوئے ہیں۔ بے شک خدائے عزوجل نے ان ہی کے متعلق فرمایا ہے کہ .....“

اولنک لہم قلوب لا یفقہون بہا، ولہم اعین لا ینصرون بہا، ولہم آذان لا یسمعون

بہا، اولنک کالا نعام بل ہم اضل، اولنک ہم الغافلون ○

ان لوگوں کے پاس دل ہیں مگر سوچتے نہیں، آنکھیں ہیں مگر دیکھتے نہیں کان ہیں مگر سنتے نہیں بے شک وہ جانوروں کی مانند ہیں بلکہ ان سے بھی گئے گزرے ہیں۔ اور غفلت میں ڈوبے ہوئے ہیں۔

(اعراف ۱۷۹)

ان تمام واضح نشانات کے باوجود یہ احمق بدستور اپنی حماقتیں جاری رکھتے ہوئے کتا ہے کہ

.....

صحیح مسلم سے یہ بات ثابت ہے کہ مسیح علیہ السلام دو چادروں میں ملبوس ہو کر نازل ہوں گے۔

(ازالہ اوہام - ص ۸۱)

اور ان چادروں سے مراد دو بیماریاں ہیں گویا آنحضرت صلی اللہ علیہ وسلم نے واضح کر دیا تھا کہ نزل کے وقت مسیح بیمار ہوں گے۔ اور میں واقعی دو امراض دوران سر اور کثرت بول میں مبتلا ہوں (بدر -

۷ - جون ۱۹۰۶)

آخر میں اس نے کہا کہ .....

احادیث میں وارد ہوا ہے کہ مسیح دو پہلی چادروں میں نازل ہوں گے اور یہ دو چادریں جو کہ دو بیماریاں ہیں مجھے لاحق ہیں اول میرا دوران سر جو مجھے بعض اوقات مفلوج کر کے رکھ دیتا ہے، اور دوم

کثرت پیشاب جو مجھے دن رات میں سو سو مرتبہ بھی آجاتا ہے۔ (حقیقت الوحی - ص ۲۰۶ - ۲۰۷)

یہ بات قطعاً ”حیرت انگیز نہیں ہے کہ مسیح صادق اللہ کے حکم سے اندھوں کو بینائی، جڑامیوں کو تندرستی اور مردوں کو زندگی عطا کر دیا کرتے تھے کیونکہ یہ آپ کے معجزات تھے مگر اس جھوٹے مسیح کا حال دیکھو کہ جو کسی کے لئے باعث شفا تو کیا ہو خود ہی ایسی بیماری (کثرت پیشاب) کا شکار تھا کہ جو

اسے بے دم کر کے رکھ دیتی تھی اور جس کی خاطر اسے اپنے پاس برتن رکھنا بھی پڑتا تھا اور بعد ازاں اسے خود صاف بھی کرنا پڑتا تھا۔  
(الفضل - ۶ ستمبر - ۱۹۴۰)

بہر حال اس کی طرف سے پیش کی گئیں یہ تمام لغویات و تاویلات اسے خود کو بھی مطمئن نہ کر سکی تھیں۔ لہذا اسے کہنا ہی پڑا کہ.....

ممکن ہے کہ وہ مسیح بھی نازل ہو جائے جس کے خصائص احادیث میں مذکور ہیں۔

(ازالہ اوہام - ص ۱۹۹)

اس ضمن میں اس کا ایک بیان دیکھتے جائیے جس میں کہا گیا کہ.....

ایک پاگل یا منافق انسان ہی اپنے بیانات کی تردید کرتا ہے۔ (سات بھجن - ص ۳۱)

ان تمام باتوں کے باوجود اس ”مسیح موعود“ نے اس شرط کو پھر بھی پورا نہیں کیا کہ جس کا ذکر حدیث میں یوں ملتا ہے مسیح فرشتوں کے پروں پر ہاتھ رکھے ہوئے نازل ہوں گے۔ اور یہ بات واقعی درست ہے کہ اس نے اس ضمن میں کوئی توجیہ پیش کی بھی نہیں ہے کیونکہ ایسی حرکت اس کے جھوٹ کا مزید پول کھول سکتی تھی۔

آنحضرت صلی اللہ علیہ وسلم نے حضرت مسیح علیہ السلام کی چوتھی خاصیت یہ بیان فرمائی تھی کہ ان کے دور میں کفار کا مکمل خاتمہ ہو جائے گا۔ جب کہ مرزا نے دعویٰ نبوت و مسیحیت کر کے مزید کفر میں اضافہ کر دیا تھا۔ اس نے کہا تھا کہ جو شخص مجھ پر ایمان نہیں رکھتا وہ کافر ہے (حقیقت الوحی - ص ۱۲۳)۔ یہ بات بھی واضح ہے کہ صرف ۲۰ ہزار ائمہ نے اس کا ”اسلام“ قبول کیا تھا جسکی تفصیل یوں ہے..... مسیح موعود حضرت مرزا کی وفات کے ۲۰ سال بعد جب ان کے پیروؤں کی مردم شماری کی گئی تو ان کی تعداد بیس ہزار سے زائد نہ تھی (الفضل - ۲۱ جون ۱۹۳۳)

مرزا کے فتوے کے رو سے دیکھا جائے تو گویا صرف بیس ہزار لوگ ”مسلمان“ تھے معلوم ہوا ”آمد مرزا“ نے کفر میں مزید اضافہ کر دیا تھا بجائے اس کے کہ اس کا خاتمہ کیا جاتا۔ لعنتہ اللہ علی

الکاذبین

مسیح موعود کی ایک اور اہم خوبی یہ ہے کہ وہ رعایا کی بجائے ایک منصف حکمران ہونگے جبکہ مرزائے قادیان نہ صرف یہ کہ محکوم تھا بلکہ حد درجہ بد بخت، غاصب دولت، ملحد، حکومت کا غلام اور اپنی ان ”خوبیوں“ پر فخر کرنے والا انسان تھا.....

میرے والد مرتے دم تک گورنمنٹ انگلیش کے ایک مخلص خادم رہے۔ حکومت کی وفاداری، مجھے اپنے بھائی عبدالقادر سے بھی وراثت کے طور پر ملی تھی۔ وہ بھی ہمارے والد کے نقش قدم پہ چلتے ہوئے اپنی وفات تک اپنے آقاؤں کے وفادار رہے ان کے بعد حکومت برطانیہ کی خدمت کرنے کی باری میری تھی۔ میرے پاس دولت یا جاگیر نہیں تھی اسی لیے میں نے اپنے ہاتھوں اور اقوال سے حکومت کی خوب خدمت کی اور اس سلسلے میں میں اپنے بزرگوں سے بھی بازی لے گیا..... اور اب

میں نے اللہ سے وعدہ کیا ہے کہ میں حکومت کی مدح کے بغیر کوئی کتاب تصنیف نہیں کروں گا۔  
(ضیاء الحق - ج نمبر ۱ ص ۲۸)

ایک جگہ لکھتا ہے کہ.....

میں نے کسی بھی دوسرے انسان حتیٰ کہ اپنے بزرگوں سے بھی زیادہ اس حکومت کی خدمت کی ہے۔ میں اس نظریے کو آشکار کرنے کے لئے کہ جہاد، حکومت کے مفاد کے خلاف اور غیر قانونی حرکت ہے، عربی، فارسی اور اردو میں بے شمار کتابیں لکھ چکا ہوں اور یہ کہ تمام مسلمانوں کا فرض ہے کہ وہ دل کی گمراہیوں سے حکومت برطانیہ کا حکم بجا لائیں۔ میری تحریروں نے میری جماعت کے کارکنوں کی تشکیل اس طرح کی ہے کہ اب وہ دل و جان سے حکومت کے وفادار ہیں اور ہر لمحے قربانی کی خاطر تیار ہیں۔ (تبلیغ رسالت - ج نمبر ۱ ص ۶۵)

ایک طرف تو اس کے یہ تاثرات ہیں جبکہ دوسری طرف یہ اعتراف ہے کہ.....  
صبح علیہ السلام ایک قابل رشک مقام یعنی کہ حاکم کی حیثیت سے نازل ہوں گے جیسا کہ احادیث میں مذکور ہے تاہم میں ایک عاجز اور درویش صفت انسان ہوں۔ (ازالہ اوہام ص ۲۰۰)  
اس تضاد بیانی سے بخوبی اندازہ لگایا جاسکتا ہے کہ اس کے دعویٰ مسیحیت میں کتنی صداقت اور حقیقت ہے

زیب وزینت کر کے گھر سے نکلتی تھیں۔ اور پرانے مردوں کو اپنی طرف مائل کرتی تھیں“  
ایک اور فرمان نبویؐ ہے کہ غیروں کے سامنے زینت کے ساتھ ناز و انداز سے چلنے والی عورت کی مثال ایسی ہے جیسے قیامت کے روز کا اندھیرا کہ جس میں روشنی نہیں ہے۔ (ترمذی) اس زمانے میں ایک اور فیشن چل نکلا ہے کہ بعض عورتیں مردوں اور مرد عورتوں کا سا لباس پہنتی ہیں یہ بڑا ہی قبیح اور لعنت کا فعل ہے۔ اس سے اجتناب ضروری ہے کیونکہ رسول اللہ صلی اللہ علیہ وسلم نے اس مرد پر لعنت فرمائی ہے جو عورتوں کا لباس پہنے اور اس عورت پر لعنت فرمائی جو مردوں کا لباس پہنتی ہے روایت کے الفاظ یہ ہے لعن رسول اللہ صلی اللہ علیہ وسلم الرجل یلبس لبستہ المرأة و علی المرأة تلبس لبستہ الرجل (ابوداؤد)

بعض عورتوں میں ایک اور بڑی بری عادت ہوتی ہے وہ یہ کہ دکھلاوے اور شہرت کیلئے قیمتی لباس پہننا پھر زیب وزینت کر کے لوگوں میں اپنی بڑائی کو دکھانا اس سلسلے میں فرمان رسالت ماب ہے کہ من لبس ثوب شهرة فی الدنيا البسه اللہ ثوب مذلتہ یوم القیامتہ جس شخص نے دنیا میں شہرت کا لباس زیب تن کیا، قیامت کے دن اللہ تعالیٰ اس کو ذلت کا لباس پہنائے گا۔ (احمد)